

رُودادِ ابتلا: احمد رائف مصری

ترجمہ جناب خلیل الحامدی

(۲)

ميجر محمد عبدالغفار ترک نے برآمدے کا دروازہ کھٹکھٹایا۔ دروازہ ایک ایسے شخص نے کھولا جس نے غیر فوجی لباس پہن رکھا تھا۔ اُس کی آنکھیں آگ برسا رہی تھیں۔ بیوقوفی اور سنگدلی کی علامت صاف جھلک رہی تھیں۔ اُس نے ميجر کو فوجی انداز میں سلام کیا اور ہمیں اندر آنے کی اجازت دے دی۔

یہ جگہ ایک تنگ کوٹھڑی سی تھی۔ جیسے جیل کی کوٹھڑی ہوتی ہے۔ جس دروازے سے ہم داخل ہوئے تھے اُس کے بالمقابل ایک اور دروازہ تھا جو بہت ہی چھوٹا تھا اور مقفل تھا۔ اُسے دیکھ کر مجھے دانشمندی کا یہ مقولہ یاد آیا کہ لا تدخلوا من الباب الضيق (تنگ دروازے سے کبھی داخل نہ ہو)۔ میں اب اس تنگ وقت میں اس طرح کی حکمتوں اور فلسفوں پر کیا عملدرآمد کر سکتا ہوں۔ اندر ایک چھوٹی سی میز رکھی ہوئی تھی جس پر گہرے گلابی رنگ کی پالش کی ہوئی تھی۔ گڑھی کے اندر منفرد نام گھدے ہوئے تھے جنہیں میں پڑھ نہ سکا۔ اس میز پر دو یا تین رجسٹر پڑے تھے۔ اسی طرح کے رجسٹر جو بالعموم تفتانوں کے اندر ہوتے ہیں۔ میز کے ایک پہلو میں بزرنگ کا لوہے کا ایک بہت بڑا سیف رکھا ہوا تھا جس کا دستہ چکورا تانبے کا تھا۔ مجھے وہم ہوا کہ شاید مجھے اسی سیف کے اندر قیامت تک کے لیے بند کر دیں گے۔ اے کاش وہ ایسا کر دیتے۔ میز کے پیچھے ایک چھوٹی سی چارپائی رکھی تھی جس پر ایک قومی ہیکل انسان سویا ہوا زور زور سے خراٹے لے رہا تھا۔ وہ اس قدر لمبا تھا کہ اُس کی پنڈلیاں چارپائی سے نیچے لٹک رہی تھیں۔ ہمارے داخل ہونے کے باوجود وہ نیند سے نہ اٹھا وہ یوں نظر آتا تھا جیسے کسی ٹھوس اور سرد پٹانہ کا کوئی ٹکڑا رکھا ہوا ہو۔ میز کے سامنے ایک اور فوجی

افسر بیٹھا ہوا تھا جس نے اچھا کوٹ قریب والی کرسی پر لٹکا رکھا تھا اور اس کے کوٹ کے کندھوں پر
تین ستارے اس بات کی علامت تھے کہ یہ کیپٹن کے عہدے کا افسر ہے۔ اُس نے میجر ترک کا استقبال
کیا اور وہ دونوں آپس میں گفتگو کرنے لگے۔ اور میں گویا وہاں موجود ہی نہ تھا۔

میجر ترک اور اُس کے ساتھی جلدی واپس چلے گئے۔ اور میں اب نئے فوجی افسر کی تحویل میں تھا۔ اور
اُس کے بالکل سامنے بیٹھا ہوا تھا۔ اُس نے کسی توقف کے بغیر مجھ سے سوالات شروع کر دیے۔ پے در پے
بڑی سرعت کے ساتھ۔ تمہارا نام کیا ہے۔ تمہاری عمر کیا ہے۔ تمہارا پیشہ کیا ہے۔ تمہارا پتہ کیا ہے۔
کیا تمہارے پاس کوئی چیز ایسی ہے جسے یہاں بطور امانت رکھنا چاہتے ہو۔ پیٹی اتار دو۔ عینک بھی اتار
دو۔ میں نے اعتراض کیا کہ عینک تو میرے لیے بڑی ضروری ہے۔ اُس وقت مجھے یہی محسوس
ہوا کہ عینک میرے لیے بڑی ضروری ہے۔ وہ دیوہیکل انسان جو یار پائی پر سوراٹا تھا اور
مختوڑی دیر پہلے بیدار ہو چکا تھا، اُس نے گرتی ہوئی آواز سے کہا، تمہارا فائدہ اسی میں ہے کہ عینک
اتار دو۔

میں نے کہا، اس سے تمہارا کیا مطلب؟

وہ بولا: اس دروازے کے اندر جو چیز تمہارا انتظار کر رہی ہے تم اُسے نہیں جانتے؟
یہ سن کر مجھ پر شدید مُردنی چھا گئی۔ میں نے رزتے ہوئے مختوڑوں کے ساتھ عینک اُس کے حوالے
کر دی۔ کیا چیز میرا انتظار کر رہی ہے اور کیوں؟ مجھے محمد علی پاشا اور ممالیک کا زمانہ یاد آگیا۔
اسی قلعہ میں محمد علی پاشا کی کچھری لگتی تھی۔ وہ اپنی سفید ڈاڑھی اور عقابی نگاہوں کے ساتھ یہاں
بیٹھتا تھا۔ این بک شاہین یاد آگیا۔ میری ہر چیز جب کیپٹن اور اُس کے دیوہیکل کارندے نے
لے لی اور مجھے بالکل خالی ٹانگہ کر دیا تو مجھے تیزی کے ساتھ تنگ دروازے کی طرف دھکیل دیا گیا۔
اندر قدم رکھتے ہی ایک ایسا منظر دکھائی دیا جسے میں کبھی فراموش نہیں کر سکتا اور مجھے یقین ہے کہ میری
زندگی کے آخری لمحات تک یہ منظر میرے ذہن سے محو نہ ہوگا۔

دروازے کے اندر میں نے قدم رکھا ہی تھا کہ اُسے فوراً بند کر دیا گیا۔ میرے قدموں نے محسوس
کیا کہ آگے دوپتھر کی سیڑھیاں ہیں۔ یہاں سنبھلتے سنبھلتے اُن پر اتر گیا۔ میں نے سامنے کھلی جگہ پر نظر دوڑائی۔
دھوپ داخل ہونے کی کوشش کر رہی تھی۔ دونوں طرف چھوٹی چھوٹی کوٹھڑیاں تھیں جن کے دروازے

کھلے ہوئے تھے۔ ہر کوٹھڑی کی پیشانی پر نمبر درج تھے۔ انسانوں کا ایک عجیب و غریب گروہ قطار اندر قطار کھڑا تھا۔ بعد میں معلوم ہوا کہ یہ مجبور انسان قلعہ کی حوالات میں تشدد و تعذیب کی بھرپور رات گزارنے کے بعد اب بیت الخلد جانے کے لیے اپنی اپنی باری کا انتظار کر رہے تھے۔

یہ تیس یا چالیس آدمی ہوں گے۔ ان میں سے ہر شخص درد سے کراہ رہا تھا۔ ان پر جو وحشیانہ طریقے سے تشدد کیا گیا تھا اس کی وجہ سے ان کے چہرے مسخ ہو رہے تھے۔ ان میں سے دو آدمیوں نے ایک تیسرے شخص کو ہاتھوں پر اٹھا رکھا تھا جس کے دونوں پاؤں بڑی طرح سُوج رہے تھے جسم کے مختلف حصوں کی بھٹی ہوئی کھال میں سے پیپ ٹپک رہی تھی، چہرہ بڑی طرح سُوجا ہوا تھا، اُسے جگہ جگہ سے نوچا گیا تھا اور اس کی وجہ سے بے شمار سُرخ اور نیلے نشان پڑے ہوئے تھے۔ اسی وجہ سے اس کے چہرے کے نقش نگار واضح نہ ہو رہے تھے۔ یوں نظر آتا تھا جیسے اس انسان نے کوئی غلیظ اور بدنام لباس اوڑھ رکھا ہو تاکہ اس سے دوسروں کو خوفزدہ کیا جائے۔ ایک اور شخص نظر آیا۔ اُس کا سر بڑی طرح بھٹا ہوا تھا اور سُرخ خون کی دھاریں اُس کے سیاہ بالوں میں سے گزر رہی تھیں۔ گویا توار کے ساتھ اُس کے سر میں چھید کیے گئے ہوں۔ ایک پوٹھا انسان پیٹ کے بل لیٹ رہا تھا۔ اُس کے پاؤں پر اور دوسرے حصوں پر اس اس قدر شدید زخم ہیں لگ بھگ چکی تھیں کہ اُس سے چلنا نہ جا رہا تھا۔ اُسے اٹھانے والا بھی کوئی شخص نہ تھا۔ سب لوگ ان افراد کو اٹھا رہے تھے جن میں ریگنے کی سکت بھی نہ تھی۔ یہ تھی وہ ”معمولی مار“ جس کے بارے میں پہرہ دار نے مجھے پہلے ہی آگاہ کر دیا تھا۔ اور یہی وہ ”معمولی مار“ جس نے دنیا کے انجانے سفر میں میرا شدتِ انتظار کر رہی تھی۔

میں چپ چاپ کھڑا ان مناظر کو دیکھ رہا تھا۔ ان کی ہولناکی کی وجہ سے میری زبان خشک ہو رہی تھی۔ لیکن یہ بھی دلچسپ پہلو ہے کہ میرے اندر خوف باقی نہ رہا تھا۔ مجھے اچھی طرح یاد ہے کہ یہ حالات دیکھتے ہی میرے دل سے خوف زائل ہو گیا تھا۔ اور ابھی تک میں اس امر کی کوئی توجیہ نہیں کر سکا کہ کیوں خوف کی جگہ بے خوفی نے یکایک میرے دل میں کھڑک لیا۔ اچانک میرے سامنے ایک نوجوان آیا۔ گندمی رنگ کا۔ عمر تقریباً ۳۵ سال۔ اُس کی باریک باریک اُوپر کو اٹھی ہوئی ٹونجیوں جیسے نیا سوڈانی کوڑا جسے اب تک استعمال نہ کیا گیا ہو۔ یہ نوجوان کس طرف سے آیا۔ یہ مجھے نہیں معلوم ہو سکا۔ میں اُس قطار کو دیکھنے میں منہمک تھا جو بیت الخلد کے انتظام میں لگی ہوئی تھی

یہ نوجوان میری طرف بڑھا، بالکل میرے سامنے آ کر کھڑا ہو گیا، اور گہری نظروں سے مجھے تاکنے لگا۔ گویا کہ وہ یہ مطالعہ کر رہا تھا کہ میرے ظاہر کے پیچھے میرا باطن کیسا ہے۔ میں بھی اُسے غور سے دیکھنے لگا۔ اور پھر اس نے مجھ سے پوچھ ہی لیا: کیا تم احمد رائف ہو؟ — جی ہاں، میں احمد رائف ہوں۔ یہ جواب سنتے ہی اُس نے بجلی کی طرح اچانک میرے منہ پر زور سے ایک تھپڑ رسید کیا۔ میری آنکھوں سے غصے کے شرارے چھوٹنے لگے۔ پھر اُس کے منہ سے موسلا دھار بارش کی طرح گالیاں برسنے لگیں۔ اور گالیوں کی ڈکشنری میں — اگر ایسی کوئی ڈکشنری دنیا میں موجود ہے جو سب سے زیادہ غلیظ اور قبذل گالیاں ہو سکتی تھیں وہ اُس نے مجھے پیش کیں۔ میں نے بے شعوری کے عالم میں اُس کا گریبان پکڑ لیا اور اعصابی حالت میں بغیر دیکھے بجالے اُسے دیوار کے ساتھ دے مارا۔ اور اُسے ڈانٹ کر کہا: تم کیوں مجھے اِس طریقے سے مارتے ہو؟ — تم یقیناً پاگل ہو اس ملک کا ایک دستور ہے، قانون ہے، پارلیمنٹ ہے۔ اگر تم ان چیزوں کو بھول رہے ہو تو کیے کا مزہ چکھو گے!! — ان دنوں میں یہ بات میرے حاشیہ خیال میں بھی نہ آ سکتی تھی کہ میرے ملک کے اندر انسانوں سے ایسا بھی سلوک کیا جاسکتا ہے۔ اچنبھے کی بات یہ ہے کہ یہ سب کچھ ہوتا رہا اور پاس کھڑے ہوئے نظر بندوں میں سے کسی نے میری طرف تو حیرت نہ کی۔ اُن میں سے ہر ایک کو اپنی ہی پڑی ہوئی تھی۔

چند سپاہی میری طرف فوراً پکے — میرے ہولش بھی ٹھکانے آ گئے — اور یہ تلخ اور ہولناک حقیقت مجھ پر عیاں ہو گئی کہ اب میں ایسی جگہ ہوں جہاں میں کچھ نہیں کر سکتا اور اپنی ذات کے لیے کسی نفع یا نقصان کا مالک نہیں ہوں۔ اِس کے سوا کوئی چارہ نہیں ہے کہ اللہ کی مرضی کے آگے سر تسلیم خم کر دیا جائے، وہ ذاتِ بزرگ و بڑے جو چاہے کرے۔ سپاہی میری تنکا بوٹی کو ناچا پتے تھے۔ مگر اُس نوجوان نے انہیں روک دیا جس نے مجھے تھپڑ مارا تھا۔ بعد میں مجھے معلوم ہوا کہ اِس کا نام احمد رائف تھا۔ جب مجھے کچھ سکون نصیب ہوا تو وہی نوجوان مجھے لاٹھے پکڑ کر آگے لے چلا۔ ہم راستوں اور گلیوں سے گزر رہے تھے جن کے دونوں طرف تنگ تاریک کوٹھڑیاں بنی ہوئی تھیں۔ جیسے موت کے سایے لہرا رہے ہوں۔ یہ تھا اِس المناک صبح کا آغاز۔ گلی کے خاتمے پر لکڑی کی بیڑھی تھی جو دوسری منزل پر جانے کے لیے استعمال ہوتی تھی۔ اس فوجی آفسر

کے پیچھے پیچھے میں بھی سیٹھی پر چڑھ گیا۔ یہ خوفناک اور دلگداز مناظر دیکھ کر ہوشوں پر ہر لگ چکی تھی۔ جذبات منجمد ہو گئے تھے۔ احساس و شعور کی لگ سرد پڑ چکی تھی۔

سیٹھی ختم ہوتے ہی ایک چھوٹا سا کمرہ سامنے آیا۔ یہ کمرہ دو بڑی بیرکوں کے درمیان واقع تھا۔ ان میں سے ایک بیرک تقریباً ۲۵ ملی میٹر لمبی اور دس میٹر چوڑی تھی۔ میں نے بائیں طرف مڑ کر دیکھا کہ بیرک میں کوئی فرنیچر وغیرہ نہیں ہے۔ صرف ایک لکڑی کا تخت، دو یا تین کرسیاں اور ایک چھوٹی سی میز جو بالعموم اسکولوں میں ہوتی ہے۔ وہاں کوئی متنفس موجود نہیں تھا۔ البتہ دیواریں مذہم خون کے فواروں سے رنگیں تھیں۔ وہاں میں نے موت کی بو محسوس کی۔ پھر دائیں طرف جھانکنے لگا۔ احمد راسخ بھی خاموشی کے ساتھ میرا جائزہ لے رہا تھا۔ اُس کے لبوں پر تمسخر انگریز تبسم تھا۔ اس نے جب مجھے دائیں جانب کی بیرک کو تاکتے ہوئے دیکھا تو اپنے ماتھے سے بیرک کے اندر موجود لوگوں کی طرف اشارہ کیا۔ یکدم میں نے شور و غل مٹا۔ شدید شور و غل۔ درد و کرب سے لبریز آوازیں۔ انسانوں کی چیخیں جو درندوں کے آگے آگے دڑتے تھے اور وہ مسلسل ان کے درپے تھے۔ اب مجھے خوف محسوس ہوا۔

یہ سب کچھ کیا ہے؟ ایک اور منظر۔ انسان بیرک کے طول میں گھوم گھوم کر دوڑ رہے ہیں۔ ان کے لباس اترے ہوئے ہیں۔ بالکل مادرزاد ننگے انسان۔ ان کے ماتھے آہنی زنجیروں میں بندھے ہیں۔ بیرک کے ہر گوشے میں تین سپاہی کھڑے ہیں۔ ہر سپاہی کے ماتھے میں لاطھی ہے جو اُس کے قدم سے بھی زیادہ لمبی ہے۔ ان بدنصیب انسانوں پر یہ سپاہی ان لاطھیوں کی بارش کر رہے تھے۔ میں نے سر اسیمگی اور حواس باختگی کے عالم میں احمد راسخ کو دیکھا۔ ایک زہریلی مسکراہٹ کے ساتھ اُس نے مجھ سے پوچھا:

ان لوگوں میں سے کسی کو آپ جانتے ہیں؟

ہرگز نہیں!

اچھی طرح نظر ڈالیں۔

میں نے از سر نو نظر دوڑائی۔ اور یکبارگی مددے کی وجہ سے میں زمین پر گر اچا ہتا تھا۔

فی الواقع ان بدنصیب انسانوں کے اندر تین میرے دوست تھے جنہیں میں پہلی نظر میں پہچان

نہ سکا تھا۔ اس لیے کہ سب لوگ بالکل بہ ہنہ تھے۔ احمد راسخ نے مجھے چھنکار تے ہوئے کہا :
 دیکھ لیا آپ نے ملکی دستور اور ملکی قانون اور پارلیمنٹ۔ ہے ان خرافات کی کوئی حقیقت؟
 میں متحک نکلنے لگا۔ مجھ سے کوئی جواب نہ بن پڑا۔ یہ معاملہ جواب اور دلیل سے بالاتر ہے۔
 اُس نے دوبارہ اپنی بات دہرائی۔ اس بار اُس کی آواز زیادہ گرجا رہی تھی اور ہر طرف سے گونج
 رہی تھی۔ کہنے لگا:

اُوہ ہم چاہتے ہیں کہ کچھ بتاؤ؟
 میں نے بے ساختہ کہا: کیا بتاؤں؟
 معلوم ہوتا ہے تم کچھ تھکے ہوئے ہو۔

ہرگز نہیں۔ آپ سوال کریں۔ میں جواب دوں گا۔ میں نہیں سمجھتا کہ کوئی بات آپ سے چھپا
 کر رکھوں۔

اُسے بدبخت! ابھی ہم دیکھے لیتے ہیں۔

اُس وقت تک مجھے کچھ معلوم نہیں تھا کہ یہ کیا قصہ ہے؟ کیا چیز ان لوگوں کو بتاؤں؟ لیکن
 مجھے اندازہ ہو گیا کہ اگر میں نے ان لوگوں سے کوئی بات نہ کی تو یہ مجھے مار مار کر ختم کر دیں گے،
 اور میں نے زندگی میں آج تک زد و کوب کا مزہ نہ چکھا تھا۔ صرف وہ ایک مجنونانہ تحقیر
 جو احمد راسخ نے مجھے رسید کیا تھا۔ اُن دنوں وہ ان انسانوں پر جو کچھ سیت رہی تھی اُس کے
 مقابلے میں وہ تحقیر تو ایک مسمولی بات تھی۔

احمد راسخ مجھے اُلٹے اُلٹے بیرک کی طرف لے گیا اور لکڑی کے بیچ پر بیٹھ کر مجھ سے کہنے لگا:
 کہو، کیا کہتے ہو؟ میری زبان پھر خشک ہو گئی۔ میں انتہائی بد حالی اور خستگی میں مبتلا ہو گیا۔ اُس
 کے چہرے پر میری نگاہیں گر گئیں۔ ایک لفظ بھی میرے منہ سے نہ نکل سکا۔ میں یہ نہ جانتا تھا کہ
 کس موضوع پر کیا کہوں۔ میں نے دبی زبان سے احمد راسخ سے کہا: کیا یہ ممکن ہے کہ آپ مجھ سے
 پوچھیں اور میں آپ کے ہر سوال کا جواب دیتا جاؤں۔ اُس نے ایک خوفناک اور کرخن قہقہہ لگایا۔
 اور پھر کلا چھاڑ کر جلا دکو بلایا۔ اتنا کہنا تھا کہ چار جلا د لپک پڑے۔ اُن کی آنکھوں سے غلیظ آلود
 شرارے برس رہے تھے۔ گتھوں میں انہوں نے ویسی ہی لالٹیاں اٹھا رکھی تھیں جن کا میں ابھی

ذکر کر آنا ہوں۔ ان کے چہرے سے پتہ چل رہا تھا کہ وہ اس کام کو بخوبی سمجھ رہے ہیں جو ان سے کروایا جانے والا ہے۔

اُدھے منٹ کے اندر میرے کپڑے اتار کر مجھے ننگ دھڑنگ کر دیا گیا۔ تعذیب کے کوہو میں مجھے جوت دیا گیا۔ ہر طرف سے مجھ پر لٹھیاں برسنے لگیں۔ گویا کرے کی چھت لٹھیوں اور آگ کے کوڑوں کی بارش کر رہی ہے۔ یہ ضربات مجھے اس قدر شدید اذیت دیتیں کہ بیان سے باہر ہے۔ مجھے یوں محسوس ہوا تھا کہ میرے جسم اور میری جان کے ٹکڑے اڑاڑ کر ہوا میں تھیلے ہو رہے ہیں اور اس عذاب الیم کے دھوئیں کا بوزن رہے ہیں جس سے پوری پیرک بھری ہوئی مٹی۔ خیال ہے کہ پورے ایک گھنٹے تک نود و کوب کا سلسلہ جاری رہا۔ یہ گھنٹہ بھی میرے لیے صدیوں سے کم نہ تھا۔ خستہ دور ماندہ زمین پر گر گیا۔ ایک بے جان لاشہ۔ بایں ہمہ سپاہیوں نے مجھے نہ چھوڑا۔ اپنی لٹھیاں اور تازیانے لے کر میرے ارد گرد جمع ہو گئے اور مجھے ماننے لگے۔۔۔۔۔ بالکل اس طرح جیسے قصاب ذبح شدہ دنبے کو لٹکا کر اس میں ہوا بھرتا ہے اور پھر اسے ڈنڈے سے مارتا ہے تاکہ آسانی سے اس کی کھال اتاری جاسکے۔

ہماری کھال اتارنے کا یہ فعل انٹیلی جنس مالوں کی اصطلاح میں "تحقیق و تفتیش" تھا۔ چند لمحات گزرے ہوں گے کہ احمد رانجھو وارہ ہوا۔ اس کے کشادہ قدموں کے سامنے تعذیب کے آلات دیکھ رہا تھا جنہیں وہ گھسیٹ کر لارہا تھا۔ ان آلات سے جو جھنکار اٹھ رہی تھی وہ جبری سے جبری انسان کے بدن میں بھی جھڑ جھری پیدا کر دینے والی تھی۔ وہ بڑی درندگی اور سنگدلی کے ساتھ مجھ سے کہنے لگا:

اُو ہم چاہتے ہیں کہ کچھ تباد۔

یہ سے جو اب کا انتظار کیے بغیر اس نے مزید کہا: فیلڈ مارشل نے ہمیں اجازت سے دی ہے کہ تمہیں سے پچاس کتوں کو ہم مارنا چاہیں تو مار ڈالیں۔

میرا ذہن غبار آلود ہو گیا۔ لیکن میں نے اپنے بدن کے اندر ایک لذیذ مستی سراپت کرتی ہوتی محسوس کی۔ سوچا لو اب چھٹکارا قریب تر ہو گیا ہے۔ چند لمحوں کی بات ہے۔ یہ انسان نما درندہ مخلوق میرے قتل کا فیصلہ کرے گی اور میں انہیں پاؤں سے مستامواڑ مٹانے کی

وسیع بارگاہ میں پہنچ جاؤں گا۔ سوچ کے چند حیرت انگیز لمحات مجھ پر طاری ہو گئے۔ کیا جب میں
مرجاؤں گا تو شہادت نصیب ہوگی؟ میں ان پاکیزہ و بلند خیالات میں محو تھا کہ تعذیب کا سلسلہ
شروع ہو گیا۔ یہ مار پیٹ کا نیا دور تھا۔ مگر اب زیادہ درندگی اور وحشتناکی کا مظاہرہ کیا گیا۔
میں جان لیوا ضربات کے اندر اُس سے کہہ رہا تھا؛ مجھے بتاؤ دو کہ کس موضوع کے بارے میں تم
چاہتے ہو کہ میں بات کروں؟ اُس نے ایک لفظ کہا جس سے بات کا راستہ کچھ واضح ہوا۔ مگر
وہ لفظ سنتے ہی مجھے تاریکی نے پھر دبوچ لیا۔ وہ ایک ہی لفظ تھا۔ مگر اس میں تیزی تو اس کی دھار
سے بھی زیادہ تھی۔ وہ تھا: "اخوان المسلمون" میں نے حیرت کے ساتھ اُس سے کہا:
"اخوان المسلمون کی کونسی بات کے بارے میں کہوں؟ اُس نے کہا "اُن کی تنظیمیں۔ سازش۔
ہتھیار۔ ٹریننگ دینے والے ہر چیز کے بارے میں بتاؤ"۔ یہ کہا اور پھر زو کو ب
بڑی سخت، تند اور رُوح فرسا۔

اس حالت میں کتنا وقت گزرا۔ میں کچھ نہیں جانتا۔ مجھ پر غنودگی چھائی رہی۔ جب ہوش
آیا تو یوں محسوس ہوا کہ میں عالمِ خواب میں ہوں۔ دن آدھا گزر چکا تھا۔ اچھا سچ بیرک سے جا
چکا تھا۔ دوسرے متعدد فوجی افسر آچکے تھے۔ سچا ہی اُسی طرح کے ڈیسک لے آئے، جو
اسکون کی کلاسوں میں ہوتے ہیں۔ ہر فوجی افسر بیرک کے ایک کونے میں جا بیٹھا۔ میرے پیچھے دوسرے
نظر بندوں کو ایک ایک فوجی افسر کے سامنے پیش کیا جاتا رہا۔ مجھے انہوں نے پھر دیر
کے لیے نظر انداز کر دیا۔

یہ نازک اور جان گسل دن گزرنے سے پیشتر ہی میں "تحقیقاتی کارروائی" کے دوران
اصل کہانی سمجھ چکا تھا۔ فوجی افسرانِ ملزموں سے یقین کے ساتھ کہہ رہے تھے اخوان المسلمون
نے ضرور کوئی سازش تیار کی ہے۔ مگر ملزم بے خواری اور وارفتگی کی حالت میں مبتلا تھے۔ یہ
سب لوگ گو اخوان المسلمون کے ارکان تھے مگر انہیں فوجی افسروں کی یقین دہانی کے باوجود اس
امر کا قطعاً علم نہ تھا کہ اخوان نے جمال عبدالناصر کی حکومت کے خلاف کوئی سازش تیار کی ہے
اور شمس بدران (سابق وزیر جنگ) کی سرپرستی میں طشری انٹیلی جنس نے اسے بروقت پکڑ
لیا ہے۔ خود رسول انٹیلی جنس کو ایسی کسی سازش کا کوئی علم نہیں تھا۔ یہ معاملہ بنیادی طور پر طشری

انٹیلی جنس کی نگرانی میں تھا۔ اور جنگی جیل کے اندر اصل تحقیقاتی کارروائی کی جا رہی تھی۔ مٹری انٹیلی جنس کے لوگ اس بات کی اجازت نہ دے رہے تھے کہ اس کہانی کے بارے میں کسی قسم کی معلومات سوال انٹیلی جنس کے افسران تک پہنچ جائیں۔ کہیں ایسا نہ ہو کہ سوال انٹیلی جنس کے لوگ بھی ہر ایسے غیرے کو پکڑ لیں اور اس معاملے کے بارے میں وہ بھی کوئی نتیجہ اخذ کرنے کی پوزیشن میں ہوں۔

ان دنوں فوج کی کیمینٹل انٹیلی جنس کا شعبہ مصر کا اصل حکمران ادارہ تھا۔ اُس کے فیصلے قضاء اور قانون کا درجہ رکھتے تھے۔ مصری عدلیہ کے فیصلوں کو چیلنج کیا جاسکتا تھا اور اُس کے احکام کو رد کیا جاسکتا تھا، مگر اس شعبے کا کوئی فیصلہ رد نہیں کیا جاسکتا تھا۔ اس شعبے کا سربراہ بریگیڈیئر سعد زغلول عبدالکریم تھا جو براہ راست شمس بدران کے ماتحت تھا۔ شمس بدران قبیلہ ماشل عبدالکریم کے دفتر کا انچارج تھا، اور چونکہ عبدالکریم عام شدید ذمہ داریوں کے اندر دبا ہوا تھا، اس لیے اُس نے تمام اختیارات اپنے دفتر کے انچارج کو دے رکھے تھے تاکہ وہ مصر کی بہبود و فلاح کے لیے جو مناسب اقدام ہو کرتا رہے۔ یہ شخص بالکل مطلق العنان تھا۔ خلقِ خدا کے ساتھ جو سلوک چاہتا تھا کرتا تھا۔ عبدالکریم عامر کی طرف رجوع کرنے یا اُس سے کوئی بات دریافت کرنے کی ضرورت محسوس نہیں کرتا تھا۔

بیرک کے فوجی افسروں کے پاس ایک ایک شخص کو تحقیقات کے لیے بلا جاتا اور اُس سے اس قدر مارا جاتا کہ وہ حواس کھو بیٹھتا۔ وہ کچھ بات بھی نہ کر سکتا تھا کیونکہ اُسے کہانی ہی سر سے معلوم نہ تھی۔ پھر دوسرا شخص لایا جاتا اور اُس کے ساتھ بھی یہی داستان ڈہرائی جاتی۔

پھر تیسرا..... پھر چوتھا.....

سپاہی لوگوں کو بہت شدت کے ساتھ مارتے تھے یہاں تک کہ لوگ یہ اقرار کر لیتے کہ وہ واقعی مجرم ہیں۔ تحقیقاتی افسر صرف اس بات پر اکتفا نہ کرتا کہ کسی شخص نے اقرارِ مجرم کر لیا ہے۔ بلکہ اُس شخص کا یہ فرض تھا کہ وہ تحقیقاتی افسر کو اپنے مجرم ہونے کا پوری طرح قائل کرے اور جو جھوٹ باتیں وہ اپنے آپ کی طرف منسوب کر رہا ہے اُن میں اگر کوئی خامی یا خلاء رہ گیا ہے تو اُسے اچھی طرح پکڑے۔ اُس خون آشام دن میں میں نے وہاں جو کہانیاں خود سنیں اور جو میرے سامنے روایت کی گئیں ان میں سے ایک کہانی "چاول کی بوری" کے عنوان سے مشہور ہوئی۔ وہ

کہانی یہ تھی :

مصالح ذریعہ نامی مزدور ایک ایسی کمپنی میں مزدوری کرتا تھا جو ملک کے مختلف حصوں میں سڑکیں پختہ کرنے کا کام کرتی ہے۔ سن ۱۹۶۱ء کی بات ہے یہ کمپنی دمیاط شہر کے قریب کسی سڑک کو پختہ کر رہی تھی۔ یہ پورا علاقہ اچھی قسم کے چاول پیدا کرنے میں شہرت رکھتا ہے مصالح ذریعہ جب اپنے کام سے فارغ ہوا اور قاہرہ واپس لوٹنے لگا تو اُس نے اپنے ایک ساتھی احمد السید اسماعیل کے سامنے یہ تجویز رکھی کہ قریبی قصبہ جس کا نام کفر البلیخ ہے سے گزرتے چلیں۔ وہاں چاول کا ایک تاجروں کا ایک نام ہے عبدالفتاح اسماعیل۔ اسی حیثیت سے وہ مشہور تھا۔ عبدالفتاح اسماعیل اخوان المسلمون کی تیسری نسل کے لیڈروں میں سے تھا۔ مکین مصالح ذریعہ کے ذہن سے یہ پہلو اوجھل ہو گیا۔ مصالح اور اس کا ساتھی احمد السید اسماعیل کفر البلیخ کی طرف چل دیے تاکہ دمیاط کے اعلیٰ قسم کے چاولوں کی ایک بوری خرید سکیں۔ اگر ان دونوں انسانوں کو یہ خبر ہوتی کہ اس شوق کے سبب اُن پر کیا وبال ٹوٹنے والا ہے تو وہ نہ صرف اپنے آپ پر چاول حرام کر لیتے بلکہ اپنے بعد آنے والی نسلوں پر بھی قیامت تک چاول حرام ٹھہرا دیتے۔

دونوں ساتھی کفر البلیخ پہنچ گئے اور عبدالفتاح اسماعیل کا پتہ دریافت کرنے لگے شیومی قسمت کیسے یا تقدیر کہ وہ دونوں انٹیلی جنس کے کسی کارندے سے ملے جو اتفاق سے انہیں راہ چلتے مل گیا۔ اُس سے وہ عبدالفتاح اسماعیل کا پتہ بھی پوچھنے نہ پاتے تھے کہ اُس نے دونوں سے پوچھ گچھ شروع کر دی۔ اور اُن سے شناختی کارڈ لے کر اُن کے نام ڈائری میں لوٹ کرنے شروع کر دیے۔ پھر ان کی آمد کا سبب پوچھ کر انہیں نصیحت کی کہ وہ واپس لوٹ جائیں اور آئندہ اس بستی میں نہ آئیں۔ انٹیلی جنس کے کارندے نے اس کی رپورٹ لکھی اور اپنے دفتر کو پیش کر دی۔ چونکہ یہ واقعہ معمولی اور سچ تھا اس لیے اس رپورٹ پر دھیان دینے کی ضرورت نہ محسوس کی گئی۔ البتہ عبدالفتاح اسماعیل کی فائل میں اُسے نام لکھی کر دیا گیا۔ مصالح اور احمد السید اسماعیل اُلٹے پاؤں واپس چلے گئے اور پھر یہ بات بھی نسیا ہو گئی۔

کئی سال گزر گئے۔ ۱۹۶۵ء کا سال آ گیا۔ عبدالفتاح اسماعیل گرفتار کر لیا گیا۔ اور تحقیقاتی کارروائی کے لیے اُسے جنگی جیل میں بند کر دیا گیا، یعنی ملٹری انٹیلی جنس کے پاس۔ سول انٹیلی جنس، جو اس

پوری کہانی سے بے خبر تھی، آخر کار جب اُس کے علم میں یہ مسئلہ آیا تو اُس نے بھی اس کا مطالعہ اور تحقیق شروع کر دی۔ عبدالفتاح اسماعیل کی فائل میں منسلک رپورٹوں کے اندر جن لوگوں کے نام درج تھے اُن سب کو گرفتار کر کے اُن کے خلاف تحقیقات شروع کر دی۔ مصلح اور اس کے ساتھی پر بھی وہ گھڑی آوارہ ہوتی جو اُن کے حاشیہ خیال میں بھی نہ تھی۔ یہ دونوں بھی گرفتار ہو چکے تھے۔ فوجی افسران یہ کوشش کرتے رہے کہ مصلح ذریقی یہ بتائے کہ چند سال پیشتر کفر البطنج جا کر وہ عبدالفتاح اسماعیل کو کیوں تلاش کر رہا تھا؟ وہ کیا راز تھا؟..... مسکین بالکل آسان اور سیدھا سا دھاسا جواب دے دیتا تھا کہ وہ اور اُس کا ساتھی دمیا ط کے چاول خریدنے کے لیے گئے تھے۔ مگر اُس کا یہ جواب اُس کے عذاب میں کمی کے بجائے اضافہ کر دیتا۔ اس مسکین کے سر پر عذاب و اذیت کی آگ کی بارش کی گئی۔ کبھی بلا ٹھپوں کی بارش ہوتی۔ کبھی نوبہ کے علاقے یا سوڈان کے گندھے ہوئے تازیانوں کی۔ مصلح مسکین بڑی چینیں مارتا۔ اُس کی زبان سے مختلف الفاظ نکلتے، کچھ بامعنی اور کچھ بے معنی، جو ایسی زبان سے تعلق رکھتے جنہیں انسانی مخلوق نہیں سمجھتی۔ **يَا أَيُّهَا الْمَوْتُ مِنْ كَيْفِ مَكَانٍ وَمَا هُوَ بِمَيِّتٍ** (ہر طرف سے موت اُس پر حملہ کرتی مگر وہ نہ مر پاتا)۔

جب جلا و تعذیب کی کارروائی سے اُٹپ جاتا اور کچھ ستانے لگتا تو مصلح بلند آواز سے واویلا کرتا: خدائے عظیم کی قسم ہم نے صرف چاول خریدنے کی خاطر عبدالفتاح اسماعیل کا پتہ پوچھا تھا۔ حضور! ہم صرف ایک بوری چاولوں کے لیے وہاں گئے تھے۔ مگر فوجی افسرانے اُسے جواب دیا: کتے کے بچے! چاولوں کی بوری کے لیے گئے تھے یا ہتھیاروں کی بوری کے لیے؟ مصلح ذریقی نے جب یہ جواب سنا تو اُسے عذاب سے جان چھڑانے کا موقع پا مخا گیا۔ وہ پورے زور سے چیخا گویا اُس پر پاگل پن کا دورہ پڑ گیا ہو۔

حضور! آپ نے کیا فرمایا؟ ہتھیاروں کی بوری؟ جی..... جی..... ہم جب کفر البطنج گئے تھے تو یہی چیز ہمارے پیش نظر تھی۔ حقیقت بہر حال کھل کر ہی رہتی ہے۔ ہم ہتھیاروں کی بوری کی خاطر وہاں گئے تھے۔ ہاں بے شک ہمیں ہتھیاروں کی بوری چاہیے تھی۔ مصلح اس حالت جنوں میں منس بھی دیا۔ تعذیب کا کوہورک گیا۔ تحقیقاتی کارروائی کا رخ بھی بدل گیا۔

اب وہ دوسرے رخ پر چل پڑی۔ عجب ستر ظریفی دیکھنے میں آئی۔

یہ المیہ بھی تھا اور طریقہ بھی۔ یہ تمیز کرنا مشکل ہے کہ المیہ تھا یا طریقہ۔ مصلح کی بیڑیاں کھول دی گئیں۔ عذاب بھی ختم کر دیا گیا۔ کیونکہ اُس نے تسلیم کر لیا کہ اُس نے ہتھیاروں کی ایک بوری کفر الباطن سے کسی اور جگہ منتقل کی تھی۔ احمد السید اسماعیل نے بھی مصلح کی روایت کی بڑے جوش و جنون کے ساتھ توثیق کر دی۔ دونوں کے سامنے سوال یہ تھا کہ وہ اس کہانی کی توثیق کرنا پسند کرتے ہیں یا موت!

وزارت داخلہ میں تبدیلی آچکی تھی۔ سول انٹیلی جنس بھی حرکت میں آگئی تھی۔ قلعہ کی جیل میں کرنل احمد صالح داؤد آیا جو سول انٹیلی جنس کا رکن رکین سمجھا جاتا تھا۔ وہ بذات خود تحقیقات کی نگرانی کے لیے آیا۔ مصلح کے لیے اب یہ ناگزیر ہو گیا کہ وہ ان ہتھیاروں کا پتہ بتائے جن کے بارے میں اُس نے اعتراف کر لیا ہے۔ جھوٹا اعتراف — کہ وہ اُس نے کفر الباطن سے باہر منتقل کیے ہیں۔ مصلح نے فوری طور پر اُس کا جواب بھی سوچ لیا۔ یہ قضیہ چونکہ اخوان المسلمون سے متعلق ہے لہذا یہ ہتھیار بھی ان کے قبضے میں ہی ہونے چاہئیں۔ اُس کے ذہن میں اخوان کے دو آدمی آگے جو اُس کے محلے میں رہتے تھے۔ اور یہ دونوں ابھی ۱۹۶۲ء میں جیل سے رہا ہوئے تھے۔ ایک احمد شعلان اور دوسرا زکریا المشتولی — ہم تیسرے کا بھی ذکر کیے دیتے ہیں۔ بدر القصبی۔ اللہ تعالیٰ ان تینوں پر اپنی رحمت و مغفرت کی بارش برساتے۔

مصلح نے بیان دیا کہ ہتھیار ان تینوں کو یا ان میں سے کسی ایک کو دیے گئے ہیں۔ پوری طرح یاد نہیں ہے۔ چنانچہ ان تینوں کو فیوم جیل سے یہاں قلعہ میں لایا گیا۔ اور ان تینوں کو بڑی زبردگداز اور ہیمانہ تعذیب دی گئی۔ — تینوں اسی تعذیب میں شہید کر دیے گئے۔ ان میں سے ایک زکریا المشتولی کی لاش کو خود میں نے اٹھایا۔ خدا اُس پر اپنی رحمتوں کے پھول برائے یہ تینوں مار مار کر شہید کر دیے گئے مگر انہیں تا دم آخر یہ ہتھیاروں کی بوری کا قصہ معلوم نہ ہو سکا۔ وہ اس کہانی سے بالکل بے خبر تھے۔

جیل والوں کا طریقہ یہ تھا کہ جو نظر بند تعذیب سے مر جانا کا غذات ہیں اُس کے نام کے

آگے "مفرور" کا لفظ لکھ دیا جانا۔ جیل کاریکارڈ جب پولیس والوں کو پہنچتا تو وہ لوگ "مفرور" کے گھر پر جا چھاپا مارتے، گھر کا ساز و سامان توڑ پھوڑ دیتے، پورے گھر میں تباہی مچا دیتے، جو ملتا اُسے زد و کوب کرنے لگتے۔ بعض اوقات گھر کے مردوں اور عورتوں تک کو جیل میں لے آتے۔ اس الزام میں کہ ان لوگوں نے "مفرور" کو بھاگنے میں مدد دی ہے۔ اور "مفرور" بے چارہ زندگی کی آڑھ لٹشوں اور بوجھوں سے نجات حاصل کر کے اپنے رب کے حضور پہنچ چکا ہوتا تھا۔ رہا مصلح زریق، تو وہ اور اس کا ساتھی قلعہ سے جنگی جیل بھیج دیے گئے۔ وہاں ملٹری انٹیلی جنس کے افسروں نے۔۔۔ جو مصر کے اصل اصحاب اقتدار و ارباب جاہ تھے۔۔۔ چند روز کے بعد ہی ان دونوں کو رہا کر دیا۔

میں وہ تاریخی لمحات نہیں بھول سکتا جب میں قلعہ میں ایک مرتبہ یہ دیکھ کر کہ نگران فوجی افسر دوپہر کے کھانے کے لیے چلا گیا ہے مصلح زریق کے قریب ہو گیا اور اُس سے کہا، جو بات ابھی تمہارے منہ سے نکلی ہے (یعنی "اقبال جرم") اس میں کوئی شک نہیں کہ وہ غلط ہے۔ لیکن یہ بھی امکان ہے کہ یہ بیان تمہیں لیمان طرہ کی جیل میں پہنچا دے۔ مصلح نے بھٹکی ہوئی نظروں سے مجھے دیکھا اور بولا: آپ کا کیا مطلب؟ میں نے ازراہ تعجب اُس سے کہا: تمہارا "اقبال جرم" ۲۵ سال قید بامشقت سے عبارت ہے۔

اب اُس نے مجھے ذرا سنجیدہ اور خوف سے لرزتی ہوئی نظروں سے دیکھا اور پوچھا، "وفاقت سے بتائیں کہ آپ مجھ سے کیا چاہتے ہیں۔" میں نے کہا: جب یہ واقعہ ہی پیش نہیں آیا (یعنی چاولوں کی بوری کے بجائے ہتھیاروں کی بوری وصول کرنے کا) تو تمہیں لازماً اپنے بیان سے رجوع کرنا پڑے گا۔ اُس کی نگاہیں جو خوف و ہراس سے لبریز تھیں، اب وہ حقارت کا پیکر بن گئیں۔ اُس نے مجھے باوازد بلند کہا: آپ بیوقوفوں معلوم ہوتے ہیں۔

ہیں؟

جی ہاں! خدا کی قسم۔ اگر "اقبال جرم" کی پاداش میں مجھے دو سو پچاس سال بھی جیل میں ڈال

دیا جائے تو میں اپنے بیان سے سہم تو بھی انحراف نہ کروں گا!!

میں نے اُسے کہا: اچھا تو کیا تو مجھے یہ اجازت دے گا کہ میں فوجی افسر کو اصل واقعہ سمجھا دوں
یعنی یہ کہ ہتھیاروں کی بوری وصول کرنے کا قصہ بھوٹ ہے۔؟

وہ یہ سن کر بے ستم اشارہ کرنے لگا۔ اور مجھے خدا کا واسطہ دے کر کہنے لگا کہ میں ایسی کوئی
بات افسروں سے نہ کہوں۔۔۔ اور آخر مجھے ان افسروں سے بات بھی کیا کرنی تھی۔
میں خود مصائب و شدائد اور آفات و بلیات کے زخموں میں تھی۔

میری اور مصالح کی گفتگو یکدم منقطع ہو گئی۔ کیونکہ جیل کے افسر واپس آ گئے۔ اب ان کے پیٹ
طعام و شراب سے پُرتھے۔ اور مظلوم قیدیوں کو تعذیب کی وجہ سے جو طاقت وہ کھو چکے تھے
وہ اب عود کر چکی تھی۔

جو باتیں قابل ذکر ہیں ان میں سے ایک بات یہ بھی ہے کہ ان دنوں احمد صالح داؤد فوجی
افسروں سے ملاقات کے لیے قلعہ آیا تاکہ وہ یہ معلوم کر سکے کہ تحقیقات کی رفتار کیا ہے اور ان
کا رخ کدھر ہے۔ طویل اجتماع کے بعد احمد صالح داؤد جیل کے صحن میں ایک افسر کے ساتھ
باتیں کرنے کے لیے کھڑا ہو گیا۔ مجھے جہاں عذاب دیا جا رہا تھا یہ جگہ وہاں سے صرف چند میٹر
کے فاصلے پر تھی۔ میں احمد صالح داؤد کو یہ کہتے سنا: ”دوستو، یہ لازماً پیش نظر رکھو کہ ایک ایسی
تنظیم ضرور پائی جاتی ہے جس میں اخوان المسلمون کے تمام افراد شامل ہیں۔ دوسرے فوجی افسر نے
اُسے جواب دیا: ”پاشا صاحب! اب تک تحقیقات کے جو نتائج برآمد ہوئے ہیں ان سے یہ بات
ثابت نہیں ہوتی۔“ پاشا صاحب نے تندی کے ساتھ اُسے ٹوکتے ہوئے کہا: ”صدر صاحب
فرماتے ہیں: ملک میں ایسی تنظیم ضرور پائی جاتی ہے۔ ایسی تنظیم ہونی چاہیے۔ سمجھے آپ۔ اسی
ہنج پر تفتیش جاری رہنی چاہیے۔ تم لوگوں کے حوصلے کہاں گئے؟ میں دیکھ رہا ہوں کہ بعض نظر بند
ابھی تک پاؤں کے بل چل پھر رہے ہیں۔“

احمد صالح داؤد کے دورہ کے بعد تعذیب کی مردانگی چکی پھر چیل پڑی، جو افسروں کی باہم ملاقات
کے دوران کچھ دیر کے لیے رُک گئی تھی۔ اب اس چکی کی سنگینی اور درندگی اور زیادہ بڑھ گئی تھی
تاکہ آئندہ کوئی پاؤں کے بل بھی نہ چل سکے۔ یہ لوگ تمام نظر بندوں کو موت کے گھاٹ اتارنے پر
(دیکھیے صفحہ ۲۸)